



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مرنے ہوئے ماکول اللہ جانور کی چربی استعمال کرنی جائز ہے۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

حدیث میں ہے:

عن ابن عباس قال تصدق علی مولاة یمونة بشاة فماتت فمرہا رسول اللہ صلی اللہ علیہ وسلم فقال بلا انذ تم اہا ہا فہذا بفتوہ فانتقم بہ فقالوا انہا یمینہ فقال انما حرم اکلبا۔ «متفق علیہ»

حضرت عبداللہ بن عباس رضی اللہ عنہما کی لونڈی کو کسی نے ایک بکری صدقے میں دی۔ وہ مر گئی۔ رسول اللہ صلی اللہ علیہ وسلم نے اس کو مردہ پڑا ہوا دیکھا تو فرمایا۔ تم نے اس کی کمال ” کیوں نہ لی؟ و باعث کر کے کام میں لاتے۔ لوگوں نے کہا: یا رسول اللہ وہ مردار تھی۔ آپ صلی اللہ علیہ وسلم نے فرمایا: مردار کا کھانا حرام ہے۔

اس حدیث میں صاف تصریح ہے کہ مردار کا کھانا حرام ہے اس سے انتفاع حرام نہیں۔ انما کلمہ حصر ہے جس کے یہاں یہ معنی ہیں کہ مردار کا صرف کھانا ہی حرام ہے اس سے دوسرا ہر قسم کا انتفاع درست ہے۔ رسول اللہ صلی اللہ علیہ وسلم فرماتے ہیں:

«اعطیت جوامع الکلم»

”یعنی خدا نے مجھے جامع کلمات دیے ہیں۔“

اس بناء پر آپ صلی اللہ علیہ وسلم نے ایک لفظ میں کھانے کی حرمت بھی بیان کر دی۔ اور دیگر صورتوں میں استعمال کی اجازت بھی دیدی۔ الگ لفظ بولنے کی ضرورت نہ رہی۔

رہی یہ بات کہ نبی صلی اللہ علیہ وسلم نے چمڑے کی بابت فرمایا ہے کہ تم نے اس کھمڑا کیوں نہ تار لیا۔ اور چربی وغیرہ کی بابت کچھ نہیں فرمایا۔

اس کا جواب یہ ہے کہ اصول کا مسئلہ ہے کہ

(الاعیان لا یجوز ہا علی العموم) (نیل الاوطار جلد 3 باب انعقاد الجملہ باربعین ص 107)

یعنی خاص واقعہ سے عام استدلال صحیح نہیں۔ کیونکہ خاص واقعہ میں کئی طرح کے احتمال ہوتے ہیں اور جہاں احتمال ہو وہاں استدلال صحیح نہیں ہوتا۔ اسی لیے مشور ہے۔

«اذ اجاء الاحتمال بطل الاستدلال»

اور یہاں اسی طرح ہے کیونکہ چربی تو موٹے تازے حیوان پر ہوتی ہے۔ خدا جانے وہ بکری بچاری کس حالت میں مری ہوگی۔ اس لیے احتمال ہے کہ چربی کے نہ ہونے کی وجہ سے آپ صلی اللہ علیہ وسلم نے چربی کا ذکر نہ کیا ہوا چربی ہو لیکن چمڑہ چونکہ بڑے فائدے کی شے ہے اس لیے اسی پر التکا کی۔ خاص کر معمولی چربی کے لیے مردار کی اتنی پیمائش کون کرتا ہے۔ جو بڑے ہمار بھی نہیں کرتے مسلمان کیا کرے گا؟ ہاں چمڑا بڑے فائدہ کی شے ہے اس لیے رسول اللہ صلی اللہ علیہ وسلم نے اسی کی طرف توجہ دلائی اور بکری کے مردار ہونے کے شبہ پر ایسا الفاظ بول دیا جس سے اس بات کی اجازت نکل آئی کہ اگر ماکول اللہ مردار کی کسی دوسرے شے کی بھی کسی وقت ضرورت ہو تو کھانے کے علاوہ کسی اور صورت سے فائدہ اٹھایا جائے۔

اور بہت سے علماء اس طرف گئے ہیں کہ مردار کے بال، ہڈی، ناخن، کھریہ سب کچھ پاک ہے۔ امام ابوحنیفہ رحمہ اللہ کا یہی مذہب ہے اور ایک قول امام مالک رحمہ اللہ اور امام احمد رحمہ اللہ کا بھی یہی ہے اور امام ابن تیمیہ رحمہ اللہ نے اپنے فتاویٰ جلد اول ص 39 میں فرمایا ہے:

(وبہا الصواب۔) (یعنی یہی قول حق ہے)

پھر جہاں اور دلائل جتنے ہیں۔ ایک دلیل انما حرم اکلبا بھی دی ہے۔ بلکہ امام احمد رحمہ اللہ نے نقل کیا ہے کہ اس حدیث میں دباغت کا ذکر سفیان بن عیینہ رحمہ اللہ (جو زہری رحمہ اللہ کا شاگرد ہیں) کی غلطی ہے کیونکہ زہری رحمہ اللہ وغیرہ اس حدیث کی وجہ سے چمڑے سے انتفاع، قبل از دباغت بھی جائز قرار دیتے تھے۔ گویا نجاست کی حالت میں چمڑے کو خواہ پتو، خواہ نیچے بچھو یا کسی اور طرح سے فائدہ اٹھاؤ، یہ سب کچھ ان کے نزدیک درست ہے

اور دلیل یہی انا حرم اکلم ہے۔

: رہی بات یہ کہ چمڑے کے علاوہ مردار کی دیگر اشیاء چربی کی بیج جائز ہے یا نہیں؟ سو حدیث میں ہے

عن جابر بن عبد اللہ رضی اللہ عنہما نہ سمع رسول اللہ صلی اللہ علیہ وسلم یقول عام الفتح وہم بمکیدان اللہ ورسولہ حرم بیع الخمر والمینہ والخنزیر والاصنام فقیل یا رسول اللہ رأیت شحرم المینہ انہ تطلی بہا السفن وندہن بہا الجلود ویتصحج»
(بہا الناس قتال لاہو حرام ثم قال رسول اللہ صلی اللہ علیہ وسلم عند ذاک قاتل اللہ الیہود ان اللہ لما حرم علیہم شحومہا حملوہ ثم باعوه فاکوہ ثمنہ۔ «مستقی علیہ (بلوغ المرام، کتاب البیوع

حضرت جابر بن عبد اللہ رضی اللہ عنہ سے روایت ہے کہ انہوں نے رسول اللہ صلی اللہ علیہ وسلم کو فتح مکہ کے سال فرماتے سنا اور آپ صلی اللہ علیہ وسلم مکہ میں تھے کہ اللہ اور اس کے رسول نے شراب اور مردار اور خنزیر اور بتوں کے فروخت کرنے کو حرام کیا ہے۔ عرض کیا گیا اے رسول خدا مردار کی چربی کے متعلق کیونکہ اس سے کشتیاں اور چمڑے چمکنے جاتے ہیں۔ اور لوگ اس کو چراغ میں جلاتے ہیں۔ آپ صلی اللہ علیہ وسلم نے فرمایا: نہیں بلکہ وہ حرام ہے۔ پھر اسی وقت رسول خدا نے فرمایا کہ اللہ تعالیٰ یہود کو قتل کرے اور اللہ تعالیٰ نے باوجودیکہ اس کو حرام کیا لیکن انہوں نے اس کو بھلا کر فروخت کرنا اور قیمت کھانی اختیار کی۔

اس حدیث سے ثابت ہوا کہ مردار کی چربی اور دیگر اشیاء کی بیج حرام ہے نہ کہ انتفاع۔ یعنی چمڑے کے سوا مردار کی کوئی شے بیچ کر پیسے بتنے درست نہیں۔ ویسے فائدہ اٹھانا درست ہے۔ حرمت بیع سے حرمت انتفاع ثابت نہیں ہوتی مثلاً قربانی عقیقہ وغیرہ کا گوشت کھا سکتے ہیں اور اس کی دیگر اشیاء برت سکتے ہیں لیکن فروخت و خرید منع ہے مگر ان سے فائدہ اٹھانا درست ہے۔

پس ماکول اللحم جانور مر جائے تو اس کی چربی کی بیج منع ہے صابن وغیرہ میں استعمال درست ہے۔

هذا ما عندی واللہ اعلم بالصواب

فتاویٰ الہدیت

کتاب الطہارت، پانی کا بیان، ج 1 ص 247

محدث فتویٰ

